

Brussell, 17 ta' Ġunju 2020

## Fond Uniku ta' Riżoluzzjoni (SRF)

*Il-Fond Uniku ta' Riżoluzzjoni<sup>1</sup> (SRF) huwa proprjetà tal-Bord Uniku ta' Riżoluzzjoni (SRB). L-SRF jista' jintuża biex jippermetti lill-SRB japplika l-għodod u s-setgħat ta' riżoluzzjoni tiegħu b'mod effettiv u effiċjenti. L-SRF huwa mod biex jiżgura li l-industrija finanzjarja tgħin għall-istabbilizzazzjoni tas-sistema finanzjarja. L-SRF huwa magħmul minn kontribuzzjonijiet minn istituzzjonijiet ta' kreditu u ċerti ditti tal-investiment fid-19-il Stat tal-Unjoni Bankarja, li llum huma d-19-il pajjiż taż-żona tal-euro. Se jinbena gradwalment matul l-ewwel tmien snin tiegħu (2016-2023). L-SRF għandu livell fil-mira ta' mill-inqas 1 % tal-ammont ta' depożiti koperti tal-istituzzjonijiet tal-kreditu kollha fi ħdan l-Unjoni Bankarja sal-31 ta' Diċembru 2023. Dan l-ammont huwa mistenni li jkun ta' ftit aktar minn EUR 60 biljun.*

### Skeda Informattiva

#### Perjodu ta' kontribuzzjoni tal-2020

**Il-livell fil-mira:** Bl-objettiv li jintlaħaq minn tal-inqas 1 % tal-ammont totali ta' depożiti koperti fiż-żona tal-euro sal-31 ta' Diċembru 2023, il-Bord Uniku ta' Riżoluzzjoni (SRB) stabbilixxa l-livell fil-mira għall-2020 f'1/8 ta' 1.25 % tal-ammont medju ta' depożiti koperti fl-2019 (ikkalkulat kull tliet xhur) tal-istituzzjonijiet ta' kreditu kollha awtorizzati fiż-żona tal-euro. Dan il-koeffiċjent jimplika livell ta' kontribuzzjonijiet ex-ante ta' **EUR 9.685 biljun għall-2020** (meta mqabbel ma' 1.15 % u EUR 8.3 biljun fl-2019). Iż-żieda tal-livell fil-mira annwali hija xprunata miż-żieda annwali f'depożiti koperti miż-Żona tal-Euro (7.18 %) kif ukoll miż-żieda tal-koeffiċjent minn 1.15 % għal 1.25 %. Meta stabbilixxa l-Livell fil-Mira għall-2020, l-SRB qies ukoll is-sitwazzjoni attwali fiż-żona tal-euro relatata mal-Pandemija tal-COVID-19. Għal aktar informazzjoni, jekk jogħġbok irreferi għall-mistoqsija Nru 6 tad-dokument dwar Mistoqsijiet u Twegibiet.

- **Ammont li għandu jingabar:** Meta jitqies it-tnaqqis tal-kontribuzzjonijiet tal-2015 u l-impatt tad-dikjarazzjonijiet mill-ġdid u tar-reviżjonijiet tad-*data*, l-ammont totali tal-kontribuzzjonijiet ex-ante tal-2020 li għandu jiġi ttrasferit lill-SRF jammonta għal **EUR 9.195 biljun għall-2020** (meta mqabbel ma' EUR 7.8 biljun fl-2019).
- **Kamp ta' applikazzjoni:** Fl-2020, 3,066 istituzzjoni jaqgħu taħt il-kamp ta' applikazzjoni tal-SRF (meta mqabbla ma' 3,186 istituzzjoni fl-2019).
- **Metodu ta' kalkolu:** 47 % tal-istituzzjonijiet huma żgħar u jhallsu kontribuzzjoni f'somma f'daqqa (l-assi totali tagħhom huma taħt EUR 1 biljun), 29 % huma istituzzjonijiet ta' daqs medju (assi totali taħt EUR 3 biljun), 23 % huma istituzzjonijiet kbar soġġetti għal kontribuzzjoni aġġustata għar-riskju (u jhallsu 97 % tal-fattura) u l-kumplement għandhom metodoloġija ta' kalkolu speċjali minhabba l-mudell tan-negozju tagħhom. It-tqassim ma nbidilx b'mod sinifikanti meta mqabbel mal-2019.

<sup>1</sup> Stabbilit bir-Regolament (UE) Nru 806/2014 (ir-Regolament SRM)

- **Fattur ta' aġġustament għar-riskju:** fl-2020, il-livell ta' armonizzazzjoni tar-rapportar fl-Istati Membri parteċipanti kollha għadu mhux biżżejjed biex tiġi implimentata l-metodoloġija sħiħa<sup>2</sup>. L-indikaturi tar-riskju li ġejjin ma ġewx applikati:
  - Pilastru tar-Riskju I: Fondi proprji u obligazzjonijiet eliġibbli miżmuma minn istituzzjonijiet li jaqbzū l-MREL (Rekwiżit minimu għal fondi proprji u obligazzjonijiet eliġibbli);
  - Pilastru tar-Riskju II: Proporzjon ta' Finanzjament Stabbli Nett (NSFR);
  - Pilastru tar-Riskju IV: Kumplessità u riżolvibbiltà.
- **Il-kontribuzzjonijiet tal-2020 kontra l-kontribuzzjonijiet tal-2019:** l-ammont ta' kontribuzzjonijiet li għandhom jithallsu huwa r-riżultat ta' taħlita ta' fatturi differenti. L-istituzzjonijiet jistgħu jinnotaw żieda fil-kontribuzzjonijiet tagħhom li tista' tiddependi, fost fatturi oħra, minn:
  - **Bidliet fil-Livell fil-mira:** It-tkabbir ta' depożiti koperti fl-2019 kien 7.18 %, li jindika li r-rata ta' tkabbir ta' depożiti koperti żdiedet b'mod konsiderevoli meta mqabbla mas-sena preċedenti. Meta jitqies li, sabiex ikun jista' jintlaħaq il-livell fil-mira fi tmiem il-perjodu inizjali, il-koeffiċjent użat biex jiġi stabbilit il-livell fil-mira tal-2020 żdied minn 1.15 % għal 1.25 %.
  - **Bidliet fil-BAC:** Għalkemm dan l-effett huwa inqas imdaqqas milli fil-perjodu ta' kontribuzzjonijiet tal-2019, il-bidliet relattivi fid-daqs (BAC<sup>3</sup>) tal-istituzzjonijiet għadhom wieħed mill-motivaturi ewlenin tal-bidliet fil-kontribuzzjonijiet ex ante..
  - **Introduzzjoni gradwali tal-approċċ tal-kalkolu tal-Mekkaniżmu Uniku ta' Riżoluzzjoni (SRM) matul il-perjodu inizjali (2016-2023):** Fl-2020, il-piżijiet tal-BRRD/SRM huma ta' 20.00/80.00 % minflok ta' 33.33/66.67 % fl-2019. Din il-bidla tista' tikkawża żieda fil-kontribuzzjonijiet għal istituzzjonijiet li jinsabu f'pajjiżi b'piż relattiv żgħir f'termini ta' depożiti koperti u istituzzjonijiet relattivament akbar.
  - **Bidla fil-fattur ta' aġġustament għar-riskju:** żieda fil-fattur ta' aġġustament għar-riskju (f'livell nazzjonali jew f'dak taż-żona tal-euro) mhux bilfors twassal għal żieda proporzjonali fil-kontribuzzjoni (u viċi versa). Il-bidla tiddependi mill-bidla fil-fattur ta' aġġustament għar-riskju tal-istituzzjonijiet l-oħra kollha.

**L-effett generali tal-forzi motivaturi mhuwiex magħruf bil-quddiem:** dan jiddependi mill-kombinazzjoni ta' forzi speċifiċi għall-pajjiż u dawk speċifiċi għall-istituzzjoni. Il-kontribuzzjonijiet lill-SRF huma kkalkulati f'termini relattivi, u l-effett tal-motivaturi fuq istituzzjoni waħda speċifika jiddependi mill-pajjiż fejn tinsab l-istituzzjoni u mill-pożizzjoni relattiva tal-istituzzjoni f'termini ta' daqs u riskju.

<sup>2</sup> Il-pilastru tar-riskju u l-indikaturi huma deskritti fl-Artikolu 6 tar-Regolament ta' Delega tal-Kummissjoni (UE) 2015/63.

<sup>3</sup> Il-"kontribuzzjoni annwali bażika" (BAC) hija definita bħala obligazzjonijiet totali li minnhom jitnaqqsu l-fondi proprji mingħajr id-depożiti koperti, aġġustata, meta applikabbli, skont l-Artikolu 5 tar-Regolament ta' Delega tal-Kummissjoni (UE) Nru 2015/63.



- Il-**fażijiet li jmiss** tal-perjodu ta' kontribuzzjoni tal-2020 huma dawn li ġejjin:
  - I-**1 ta' Mejju 2020**: I-istituzzjonijiet għandhom jiġu nnotifikati mill-Awtoritajiet Nazzjonali ta' Riżoluzzjoni (NRAs) dwar il-kontribuzzjonijiet li għandhom jingabru;
  - is-**26 ta' Ġunju 2020**: I-NRAs jittrasferixxu l-kontribuzzjonijiet lill-SRB. L-NRAs se jstabilixxu li l-pagamenti jkunu jistgħu jsiru fil-perjodu 01/05/2020 - 26/06/2020.

Għal aktar informazzjoni dwar l-SRF, ara [www.srb.europa.eu](http://www.srb.europa.eu)